

Ali Məqamlı Rəhbər mərhum Ayətullah Hacı Seyid Haşim Nəcəfabadinin xatirəsinə həsr olunmuş konfransa müraciət etdi - 16 /Apr/ 2015

İslam İncilabının Ali Məqamlı Rəhbəri Həzrət Ayətullah Xamenei kompleks biliklərə malik, elminə əməl edən, özüne qarşı tələbkar bir alim olan mərhum Ayətullah Hacı Seyid Haşim Nəcəfabadinin (Həzrət Ayətullah Xameneinin ana babası) xatirəsinə həsr olunmuş konfransa ünvanladığı müraciətdə bu ruhani alimin xatirəsinin yad olunmasını gözəl bir addım adlandırır. O həmçinin bu pərhiszar fəqih və müfəssirin bəzi şəxsi keyfiyyətlərinə, Quran və hədis sahəsində gördüyü işlərə də toxunaraq aşağıdakıları vurğulayır: “Çətin və təhlükəli meydanlarda dini işlər aparması, o cümlədən Gövhərşad məscidində Məşhədin din alimləri ilə birgə etdiyi mücahidələr onun həyatının parlaq səhifələridir. Rza xan diktaturası tərəfindən həbs və sürgünlərə məruz qoyulması bütün bu fəaliyyətlərinin acı nəticəsi olmuşdur”.

Ali Məqamlı Rəhbərin müraciətinin mətni bu gün (cümə axşamı) səhər müqəddəs Məşhəddə keçirilən konfransda Ali Rəhbərlik Məqamı Baş İdarəsinin sədri Höccətül-İslam vəl-muslimin Məhəmmədi Qolpayqani tərəfindən oxundu.

Müraciətin tam mətni:

Mərhəmətli və Bağışlayan Allahın adı ilə.

الحمد لله رب العالمين و صلى الله على محمد و آله الاكرميين

Ruhani alim, pərhiszar fəqih və müfəssir mərhum Ayətullah Hacı Seyid Haşim Nəcəfabadinin xatirəsinin ehtiramla yad edilməsi Təbliğat İdarəsinin Allahın köməyi və dəstəyi ilə təşəbbüs göstərdiyi layiqli bir addımdır.

Elmi dərəcələrini Nəcəfdə, dövrün adlı-sanlı ustadlarından dərs almaqla əldə etmiş, elmi işlərində onların xeyir-duasını almaq şərəfinə nail olmuş bu aliməqam ruhani Məşhəddə yaşadığı 40 ilə yaxın müddət ərzində gücünü daha çox Quran təfsiri sahəsində gördüyü işlərə həsr etmiş, Gövhərşad məscidində (şimal-qərb şəbistanında) ardıcıl olaraq, səmimi bir atmosferdə keçən maraqlı təfsir məclisləri təşkil etmişdir. Hər gecə camaat namazından sonra səvənləri bu “alimi-amil”in (elminə əməl edən alimin – tərç.) dəbdəbədən uzaq, sadə minbərinin ətrafına toplaşır, onun ürəkəçən nitqindən, mehriban nəfəsindən Allahın kəlamını dinləyirdilər. Bu geniş hikmət və mərifət süfrəsi Quransevərlərə on illər boyunca ilahi ziyafət vermişdir. Bu ixtisarı Quran aliminin daha bir xidməti isə həmin gecə dərslərinin yazıya alınmasıdır ki, əlhəmdulillah, bu gün hər kəsin ixtiyarındadır(1). Məşhədin o dövrkü teoloji mühitində misli-bərabəri olmayan bu dəyərli Quran araşdırmaları ilə yanaşı, Əhli-Beytin (ə) kəlamlarının dərinliklərinə baş vuraraq hədis sahəsində apardığı tədqiqatlar da bu təqvalı və ibadətkar alimin diqqətəlayiq cəhətlərindəndir. O, hədis elmini o qədər sevirdi və gözəl bilirdi ki, istənilən məkanda və məclisdə, hətta ailə

mühitində də – belə ki ilkin gənclik çağlarına qədər, uşaqlıq və yeniyetməlik illərində ailədə onu görmək mənə nəsb olmuşdur – o nurlu kəlamlardan sitatlar gətirir, məclisi doğru yol göstərən imamların (ə) kəlamları ilə nurlandırır.

Şəxsi həyatında onun rəftar və davranışları elə idi ki, sözünü daha kəsərli və təsirli edirdi. Nəcəfdə seyri-süluk yolunu qət etmiş mərhum Seyid Əhməd Kərbəlayi kimi böyük əxlaq və ürfan alimlərindən bəhrələnməsi onun özünə qarşı daim tələbkar olan, Allah qarşısında təslimkarlıqla dua və yalvarış edən bir abid kimi yetişməsinə səbəb olmuşdur. Qida, geyim, sosial status və bu kimi gündəlim yaşam həzləri onun həyatında əhəmiyyət daşıyırdı. Eyni zamanda çətin və təhlükəli meydanlarda apardığı dini işlər, o cümlədən 1341-ci şəmsi ilində Gövhərşad məscidində Məşhəd alimləri ilə birgə etdiyi mücahidələr onun həyatının parlaq səhifələridir. Rza xan diktaturası tərəfindən həbsə, Simnan və Rey şəhərlərində 6 illik sürgünə məruz qoyulması bütün bu fəaliyyətlərinin acı nəticələridir.

Mərhum Ayətullah Nəcəfabadi kompleks biliklərə malik, elminə əməl edən və özünə qarşı tələbkar bir alim idi və o dövrdə Məşhəddə onu səmimi-qəlbədən sevən insanlar çox idi. Hicri-qəməri 1380-cı ildə onun ölüm xəbəri Quma gəlib çatanda – o zaman mən Qumda yaşayırdım – mərhum Ayətullahül-üzma Burucerdî Feyziyyə mədrəsəsində onun üçün gözəl bir yas məclisi qurmuş, mənə və böyük qardaşıma başsağlığı vermişdi.

Mərhumun atasından sonra təfsir sahəsində tədqiqatları onun üslubu ilə davam etdirmiş layiqli oğlu mərhum Höccətül-İslam vəl-muslimin Hacı Seyid Həsən Mirdamadini də yad etmək yerinə düşər. O, atasının fəal təfsir məclislərini illər boyu davam etdirdi. Allah onların hamısına da, bizə də rəhmət etsin.

Seyid Əli Xamenei
25 fərvərdin 1394
16 aprel 2015

(1)“Xulasətül-bəyan fi təfsiril-Quran” kitabı nəzərdə tutulur